

Китдин көвән арлмуд КНР-т орх зөвтә

ДЕЛИ. (ТАСС). Пресс-конференц деер, Индин премьер-министр Неру, Тайваньск проливин бәәдл йир зеткртә гидж герчлв.

Бидн Китдин Олн-әмтнә Республикиг меднәвдн, формозск правительствиг зөвтә гидж тоолджахшвдн гидж Неру келв. Энүнәс иштә, Китдин көвәгъяр бәәх арлмуд Китд орх зөвтә. Цаарандан Тайвань бас Китд орх зөвтә гидж премьер-министр немдж келв.

Инды кезәд болвчн Тайванә болн көвәгъяр бәәх арлмудин туск төриг эвин аргъяр хәгълхар седә. Эврәннь көвәгъяс цөөкәхн мильд бәәх арлмудиг энүн тал дәврлгь келгәнә баз болгъдж белдә бәәтл, нег чигн орн-нутг тиим бәәдлд тесдж чадлта биш,—гидж тер герчлв.